

SCRIPT OF MORNING GOJRI NEWS BULLETIN 15MAY 2026 1015HRS

مارنگ گوجری نیوز بولیٹن 15 مئی 2026

یوہ آکاشوانی جموں بے باغ علی طاہر تیں خبر سُنو۔

CM SOLID WASTE MANAGEMENT

وزیر اعلیٰ عمر عبداللہ غی قیادت مانہ وزارتی کونسل نے کوڑا کرکٹ نانہ سائنسی طریقہ سنگ ٹھکانے لان گا اک جامع منصوبہ آئی۔ ایس۔ ڈبلیو۔ ایم گا قیام نانہ منظوری دتی ہے۔ اچان سرینگر مانہ قائم کیا جان آلا اس پروجیکٹ ور 3 ارب 61 کروڑ روپیاں غی رقم خرچ آن غو تخمینو لایو گیو ہے۔ سرینگر شہر مانہ سائنسی طریقہ سنگ کوڑا کرکٹ نانہ ٹھکانے لان گا اس منصوبہ بارے وزارتی کونسل غی چھیویں میٹنگ مانہ یوہ فیصلو کیو گیو تھو۔ اس پروجیکٹ غا قیام سنگ روزانہ 8 سو ٹن کوڑا کرکٹ نانہ سائنسی طریقہ کار غے ذریعے ٹھکانے لایو جائیگو جس نال شہر غی صفائی ستھرائی غی صورتحال مانہ بہتری آسکے غی۔ ماحولیاتی آلودگی کھٹ کرن تے پائیدار شہری ترقی غی خاطر اس منصوبہ غے ذریعے کوڑا کرکٹ نانہ جدید طریقہ سنگ اکٹھا کرن علیحدہ علیحدہ کرن تے ٹھکانے لان مانہ مدد مل سکے غی۔

LG IAS OFFICERS

لیفٹیننٹ گورنر منوج سنہا نے کل لوک بھون سرینگر مانہ 2025 بیچ 6 اے۔ ایس۔ افسراں سنگ مُلاقات کی یہ نوجوان افسر جموں کشمیر ضلع مانہ تربیت تیں گزر ریا ہیں۔ جنہاں نے اس موقع ور بلاک دیوس تے نشہ مُکت جے اینڈ غے ابھیان جیسا اہم اقدام بارے اپنا تجربا سانجہ کیا۔ مُلاقات غے دوران ایل جی موصوف نے افسراں ور پہلاں عوام غی حکمت عملی اپنان تے قوم غی ترقی مانہ بامقصد کردار ادا کرن غی ضرورت ور زور پایو۔ انہاں نے اس موقع ور زیر تربیت ان نوجوان آئی۔ اے۔ ایس۔ افسراں غی بہتر پیشہ وارانہ زندگی واسطے نیک خواہشات غو اظہار وی کیو۔ ان نوجوان زیر تربیت

آئی۔ اے۔ ایس افسراں مانہہ الفریڈ تھامس، رو چیکا جہا، ندھی، محمد حارس
میر، شگن سنگھ تے جتندر کمار شامل تھا۔

JK INLAND WATER TRANSPORT

اندرونی آبی گزرگاہاں جموں کشمیر مانہہ وی تاواں بی ٹرانسپورٹ خدمات
شروع کی جارٹی ہیں۔ تے اس خاطر انلینڈ واٹر ویز اتھارٹی آف انڈیا غا تعاون
سنگ جہلم چناب تے راوی دریا واں گا پروجیکٹاں ور کم جاری ہے۔ چیف
سیکرٹری اٹل ڈلو نے ان پروجیکٹاں ور جاری کم گو جائیزو لیتا واں گودی
یعنی جہازاں کشتیاں وغیرہ غی جگہاں تے کشتی رانی غی دوجی سہولتاں
نانہہ ولے سر مکمل کرن غی متعلقہ محکماں نانہہ بدابت کی ہے۔ دریائے
جہلم ور پنتھا چوک تیں وُلر جھیل توڑی غا 76 کلو میٹر غو سیاحتی رستو تیار
کیو گیو ہے۔ اسے طرح دریائے چناب غی قومی آبی گزرگاہ 26 ور وی سیلانیان
واسطے ترقیاتی ٹانچو تکمیل دتو جائگو جس غے تحت ریاسی تیں اکھنور قلعہ
توڑی 9 کلو میٹر غا آبی سفر غی تجویز شامل ہے۔ ان دواں دریاواں ور کشتیاں
وغیرہ غا لنگر انداز ہون غی جگہاں یعنی گودی غا ٹانچا تیار کیا جان غی
خاطر کماں گا ٹھیکا دتا جا چکا ہیں۔ تے ان کماں غی آئیندہ جولائی مہینہ غا
اخیر توڑی مکمل ہو جان غی امید ہے۔

DIV COM KATHUA

جموں گا ڈویزنل کمشنر رامیش کمار نے ترقیاتی ٹانچہ غا کُج برا پروجیکٹاں غا
معائنہ غی خاطر کل ضلع کٹھوعہ گو دورو لایو۔ انہاں نے اپنا دورہ غے دوران
نشہ مُکت جموں کشمیر ابھیان تے آئیندہ امرناتھ یاترہ تیں پہلاں کیا جان آلا
انتظامات غو وی اک میٹنگ غی صدارت کرتا واں جائیزو ليو۔ ڈویزنل کمشنر
نے دہلی امرتسر کٹڑھ ایکس پریس وے غا بکھ بکھ حصار ور جاری کم غی
پیش رفت غو معائنو کیو۔ اس موقع ور انہاں نے متعلقہ افسراں تے عمل آور
ایجنسیاں سنگ تفصیلی غور غے دوران پروجیکٹ غی ویلے سر تکمیل بارے
تیار کی گئی حکمت عملی غو جائیزو ليو۔ انہاں نے اس خاطر مقررہ کیا گیا

وقت غے اندر اندر پروجیکٹ مکمل کرن ور زور دیتا واں کم گا معیار نانہ قائم رکھن غی متعلقہ ایجنسیاں تے افسراں نانہ ہدایت کی ہے۔

JK BOXER

جموں کشمیر واسطے ایک فخریہ لمحہ غا طور ور راجوری سنگ تعلق رکھن آلا نوجوان باکسر یاسر نے ازبکستان غا شہر تا شکند مانہ 15 براں غی عمر تیں کہٹ، عمر غا ضمہ مانہ بون آلی ایشیائی باکسنگ چیمپین شپ مانہ طلائی تمغو حاصل کرغے تاریخ رقم کی ہے۔ کھیلو انڈیا باکسنگ مرکز ور تربیت یافتہ راجوری غا محمد یاسر نے 58 کلو گرام ضمہ مانہ ازبکستان غا اپنا مد مقابلہ عبداللہ کریم جونوو نانہ براغے یوہ اعزاز حاصل کیو ہے۔ اس تاریخی جت سنگ یاسر اس برا عظمی چیمپین شپ غا فائنل مقابلہ مانہ فتح حاصل کرن آلو پہلو باکسر بن گیو ہے۔ جے ایند کے سپورٹس کونسل نے اس تاریخی جت ور یاسر نانہ مبارک دتی ہے۔ محمد یاسر اس تاریخی فتح نال بھارت مانہ باکسنگ در نوجواناں گا بدھتا رُجھان غو پتو چلے تے نوجواناں کھیڈاریاں مانہ بین العوامی سطح ور کامیابی حاصل کرن غی خاطر حوصلہ افزائی بوئی ہے۔

WEATHER

محکمہ موسمیات غے مطابق اج جموں کشمیر مانہ زیادہ تر موسم خشک رہن غا امکان ہیں، تے چند مقامات ور ہلکی بارش ہوسکے۔ اس تیں پلک یعنی 16 مئی تیں 18 مئی نانہ موسم زیادہ تر خشک رہن غی اُمید ہے۔ اس تیں بعد 19 تیں 20 مئی نانہ چند مقامات ور دوبارہ گرج چمک غے نال ہلکی بارش غو امکان ظاہر کیو گیو ہے۔ تے عہدیداراں نے لوکاں نانہ موسم غے متعلق جانکاری تیں باخبر رہن غی صلاح دتی ہے۔

JKBOSE RE-EVALUATION

جموں کشمیر سکولی تعلیم بورڈ جے۔کے۔بوس نے سالانہ ریگولر سال 2026 غا
12 ویں جماعت غا طالب علماں غی طرفوں ری۔ایویلیوایشن تے آنسر شیٹاں
غی فوٹو کاپی حاصل کرن غی خاطر آن لائین لینک جاری کیو ہے۔آنسر شیٹاں
گی فوٹو کاپی حاصل کرن غی خاطر طالب علم مئی مہینہ غی 24 تاریخ توڑی
آن لائین التجا کرسکیں۔ جد کہ ری۔ایویلیوایشن فارماں غا جمع کران غی آخری
تاریخ 30 مئی مقرر کی گئی ہے بورڈ نے طالب علماں ور زور پایو ہے جے وے
مقررہ تاریخاں غے اندر اندر اس عمل نانہ مکمل کرلیں تانجے ولے سر اُن غی
درخواستاں ور کاروائی عمل مانہ آنی جاسکے۔ اس بارے مزید تفصیلات غی
خاطر جے۔کے۔بوس غی سرکاری ویب سائٹ تیں پتو لایو جاسکے۔
